



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

புதன்கிழமை 18-12-2024

பீதி கிளப்புவோர்க்கு எதிரான தீர்ப்பு

பிளவு வாதத்துக்கு அதிகம் கை கொடுப்பது, பீதியைக் கிளப்புவதுதான். அந்தக் கோவிலை இடித்து விட்டார்கள், இந்தக் கோவிலை இடித்து விட்டார்கள், கோவிலை இடித்து மசூதி கட்டிவிட்டார்கள்... போன்ற பீதியில்தான் பா.ஜ.க.வின் பிளவுவாத அரசியலே அடங்கி இருக்கிறது. பாபர் மசூதி இடிப்புக்குப் பிறகு இதனை ஒரு 'சக்ஸஸ் ஃபார்முலா' போல நினைத்து நடந்து கொள்கிறார்கள். இவை அனைத்துக்கும் 'செக்' வைத்து விட்டது உச்சநீதிமன்றம்.

“வழிபாட்டுத் தலங்களுக்கு எதிரான வழக்குகளில் தீர்ப்பு எதையும் வழங்கக் கூடாது” என்று கீழமை நீதிமன்றங்களுக்கு உச்சநீதிமன்றம் அதிரடி உத்தரவைப் பிறப்பித்து இருக்கிறது. வழிபாட்டுத் தலங்கள் சிறப்புச் சட்டம் தொடர்பான வழக்கு உச்சநீதிமன்றத் தலைமை நீதிபதி சஞ்சீவ் கன்னா, நீதிபதிகள் சஞ்சய் குமார், கே. வி. விஸ்வநாதன் அமர்வில் நடைபெற்று வருகிறது. அப்போது இந்த உத்தரவை உச்சநீதிமன்ற நீதிபதிகள் பிறப்பித்துள்ளார்கள்.

“உச்சநீதிமன்றத்தின் அடுத்த விசாரணைத் தேதி வரை, கீழமை நீதிமன்றங்களில் வழிபாட்டுத் தலங்களுக்கு எதிராக எந்த சிவில் வழக்குகளும் பதியக் கூடாது” என்று தலைமை நீதிபதி சஞ்சீவ் கன்னா உத்தரவிட்டுள்ளார். “ஏற்கனவே நிறுவனத்தில் உள்ள வழக்குகளில் நீதிமன்றங்கள் அடுத்த விசாரணை தேதி வரை தாக்கத்தை ஏற்படுத்தும் வகையிலான இடைக்கால அல்லது இறுதி உத்தரவுகள் எதையும் பிறப்பிக்கக் கூடாது” என்றும் உச்சநீதிமன்றம் உத்தரவிட்டுள்ளது. “வழிபாட்டுத் தலங்கள் சட்டம் - 1991 குறித்து விரிவாக விசாரித்து முடிவெடுக்க உச்சநீதிமன்ற அமர்வு அமைக்கப்பட்டுள்ளதால் சிவில் நீதிமன்றங்கள் பிறப்பிக்கும் எந்த உத்தரவுக்கும் மதிப்பில்லை” என்றும் உச்சநீதிமன்றம் சொல்லி இருக்கிறது.

வழிபாட்டுத் தலங்கள் சிறப்புச் சட்டம் - கடந்த 1991 ஆம் ஆண்டு நிறைவேற்றப்பட்டது. நாடு சுதந்திரம் அடையும் போது வழிபாட்டுத் தலங்கள் எந்த நிலையில் இருந்ததோ அதே நிலை தொடர அனுமதிக்க வேண்டும், அதில் எந்த மாற்றத்தையும் ஏற்படுத்தக் கூடாது. இதற்கு எதிராக நீதிமன்றங்களுக்குச் செல்ல முடியாது என்பதுதான் வழிபாட்டுத் தலங்கள் (சிறப்பு ஏற்பாடுகள்) - 1991 சட்டம் ஆகும். இந்த சட்டத்தை முறையாக செயல்படுத்தக் கோரி பல்வேறு அமைப்புகள் உச்சநீதிமன்றத்தில் வழக்கு தாக்கல் செய்துள்ளது. மொத்தம் 18 வழக்குகள் நிலுவையில் உள்ளன. அதன் மீதான விசாரணையில்தான் இந்த உத்தரவு பிறப்பிக்கப்பட்டுள்ளது.

2020 முதல் இந்த வழக்கு நடைபெற்று வருகிறது. இது தொடர்பாக ஒன்றிய பா.ஜ.க. அரசின் பதிலைத் தருமாறு 2021 ஆம் ஆண்டு உச்சநீதிமன்றம் கேட்டது. நான்கு ஆண்டுகளாக பதில் மனுவை தாக்கல் செய்யாமல் இழுத்தடித்து வருகிறது பா.ஜ.க. அரசு. இப்போதும் பதில் மனுவைத் தருவதற்கு கால அவகாசம் கேட்டுள்ளார் சொலிசிட்டர் ஜெனரல் துஷார் மேத்தா.

1992 ஆம் ஆண்டு பாபர் மசூதி இடிக்கப்பட்டது. அதைப் போலவே பல்வேறு இடங்களில் நடத்த மதவாத சக்திகள் முயற்சித்தன. இதற்காகத் தான் இந்த சட்டம் கொண்டு வரப்பட்டது.

2014 ஆம் ஆண்டு பா.ஜ.க. ஆட்சிக்கு வந்தது முதல் மசூதிகளைக் குறி வைத்து மதவாத சக்திகள் பீதியைக் கிளப்பியது. 1991 சட்டத்தையே இவர்கள் மதிக்கவில்லை. இது தொடர்பாக பல்வேறு கீழமை நீதிமன்றங்களில் வழக்குகளைப் போட்டு குழப்பங்களை ஏற்படுத்தி வந்தார்கள்.

மதுராவில் கோவிலுக்கு அருகில் உள்ள மசூதியின் இடத்தை குறி வைத்து வழக்கு தாக்கல் செய்யப்பட்டது. அந்த மசூதியை ஆய்வுக்கு உட்படுத்த நீதிமன்றம் உத்தரவிட்டது. உ.பி. மாநிலத்திலும் இதே போல் ஒரு மசூதியில் ஆய்வு நடத்த சம்பல் நீதிமன்றம் உத்தரவு பிறப்பித்தது. இங்கு கோவில் இருந்ததாகவும், அதை இடித்து விட்டுத்தான் மசூதி கட்டப்பட்டதாகவும் சொல்லிக் கொள்கிறார்கள். இப்படி மசூதியை ஆய்வு செய்யப் போன நேரத்தில்தான் வன்முறை ஏற்பட்டது. உ.பி. பா.ஜ.க. அரசு 5 பேரைத் துப்பாக்கியால் சுட்டுக் கொன்றது. (நவம்பர் 24) சம்பல் மாவட்டத்துக்கு வெளியாட்கள் வருவதற்கு தடை விதிக்கப்பட்டுள்ளது. பள்ளிகளுக்கு விடுமுறை விடப்பட்டது. இணைய சேவை துண்டிக்கப்பட்டது. பொதுக்கூட்டங்களுக்கும், மக்கள் கூடுவதற்கும் தடை விதிக்கப்பட்டது.

சம்பல் மாவட்டத்தில் உள்ள மசூதி குறித்த விசாரணையை மேற்கொள்ள அந்த மாவட்ட நீதிமன்றத்துக்கு உச்சநீதிமன்றம் ஏற்கனவே (நவம்பர் 30) தடை விதித்துள்ளது. இது குறித்து நாடாளுமன்றத்தில் அகிலேஷ் யாதவ் பேசினார். “சகோதரத்துவத்துக்கு புகழ் பெற்ற சம்பல் நகரத்தில் நன்கு திட்டமிட்ட சதி காரணமாக வன்முறை நடந்துள்ளது. மசூதியைத் தோண்டி வேண்டும் என்று பாரதிய ஜனதா கட்சி எவ்வளவுக்கு எவ்வளவு பேசுகிறதோ அந்த அளவுக்கு நாட்டின் மத நல்லிணக்கம் பாதிக்கப்படும். சம்பல் மாவட்ட நிர்வாகம் அவசர கதியில் செயல்பட்டது. தவறு செய்த அதிகாரிகளை இடைநீக்கம் செய்ய வேண்டும். அவர்கள் மீது வழக்குப் பதிவு செய்ய வேண்டும்” என்று அகிலேஷ் குறிப்பிட்டார்.

“யோகியின் அரசு இடைத் தேர்தலில் முறைகேடுகளில் ஈடுபட்டது. வாக்குகளைச் சூறையாடியது. அதை மறைக்க சம்பலில் சிக்கலை ஏற்படுத்தியது” என்றும் அகிலேஷ் குற்றம்சாட்டி இருந்தார். இதுபோன்ற திசை திருப்பும் அரசியல் பா.ஜ.க.வுக்கு வழக்கமானதுதான். ஒன்றை திசை திருப்ப இன்னொன்றைக் கிளப்புவது அவர்களது வாடிக்கையே ஆகும்.

திட்டமிட்ட சதிகளின் காரணமாகத்தான் இதுபோன்ற பீதிகள் கிளப்பப்படுகிறது. அமைதியையும் நல்லிணக்கத்தையும் குலைக்கவே இது போன்ற புனைவு வரலாறுகள் சொல்லப்படுகின்றன. இவற்றுக்கு உச்சநீதிமன்றம் கடிவாளம் போட்டுவிட்டது.



கழகத் தலைவர், முதலமைச்சர் மு.க.ஸ்டாலின் அவர்கள் நேற்று முன்தினம் (16.12.2024) முகாம் அலுவலகத்தில், கழகத் தகவல் தொழில்நுட்ப அணி உருவாக்கியுள்ள திராவிட வரலாற்று சுவடுகளுடனான 2025ஆம் ஆண்டுக்கான நாட்காட்டியை வெளியிட்டார். இந்திகழுவில் கழக இளைஞர் அணிச் செயலாளரும், துணை முதலமைச்சருமான உதயநிதி ஸ்டாலின், கழகத் தகவல் தொழில்நுட்ப அணி செயலாளரும், தொழில் துறை அமைச்சருமான முனைவர் டி.ஆர்.பிரஜா, ஆலோசகர் கோவி. லெனின் மற்றும் கழகத் தகவல் தொழில்நுட்ப அணி நிர்வாகிகள் உடனிருந்தனர்.

துணை முதலமைச்சர் உதயநிதி ஸ்டாலின் முன்னிலை!

கழக கொள்கைப் பரப்பு இணைச் செயலாளர்

ஈரோடு வி.சி.சந்திரகுமார் இல்லத் திருமண வரவேற்பு விழா!

கழகத் தலைவர் - முதல்வர் மு.க.ஸ்டாலின் தலைமையேற்று வாழ்த்துகிறார்!

ஈரோடு, டிச. 18 - கழக கொள்கைப் பரப்பு இணைச் செயலாளர் ஈரோடு வி.சி.சந்திரகுமார் இல்லத் திருமண வரவேற்பு விழா நாளை (19.12.2024 - வியாழக்கிழமை) மாலை 5 மணியளவில், கழகத் தலைவர் - முதல்வர் மு.க.ஸ்டாலின் அவர்களின் தலைமையில் கழக இளைஞர் அணிச் செயலாளரும், தமிழ்நாடு துணை முதலமைச்சரும்

மாண உதயநிதி ஸ்டாலின் அவர்களின் முன்னிலையில் நடைபெறுகிறது. கழக கொள்கைப் பரப்பு இணைச் செயலாளர் வி.சி.சந்திர குமார் - வி.சி.அமுதா ஆகியோரின் புதல்வி டாக்டர் வி.சி.ருசிதாஸ், சி.கே.வாசுக்குடன் - ஏ.ஆர்.சுதா மணி ஆகியோரின் புதல்வன் சி.வி.அவினாஷ் ஆகியோரது திருமண வரவேற்பு விழா ஈரோடு மாவட்டம், பெருந்துறை ரோடு,

முத்து மஹால் திருமண மண்டபத்தில் மாலை 5 மணியளவில் நடைபெற உள்ளது. இத்திருமண வரவேற்பு விழாவில் ஈரோடு தெற்கு மாவட்டக் கழகச் செயலாளரும், வீட்டு வசதி மற்றும் நகர்ப்புற வளர்ச்சித் துறை அமைச்சருமான சு.முத்துசாமி, கழக துணை பொதுச் செயலாளரும், நாடாளுமன்ற மாநிலங்க ளைவ உறுப்பினருமான அந்தியூர்

ப.செல்வராஜ் மற்றும் அமைச்சர் பெருமக்கள், முன்னாள், இந்நாள் சட்டமன்ற, நாடாளுமன்ற உறுப்பினர்கள், மாநில, மாவட்ட, மாநகர, நகர, ஒன்றிய, பகுதி, பேரூர், வார்டுக் கழக நிர்வாகிகள், அனைத்து சார்பு அணிகளின் நிர்வாகிகள், உள்ளாட்சி பிரதிநிதிகள், கழக உடன்பிறப்புகள் பலர் கலந்து கொண்டு மணமக்களை வாழ்த்து கின்றனர்.

கூகுள் நிறுவனத்துடன் ஒப்பந்தம்!

தமிழகத்தில் 20 லட்சம் இளைஞர்களுக்கு ஏஜ தொழில்நுட்பம் குறித்து திறன் பயிற்சி!

கிருஷ்ணகிரியில் தொழில்துறை அமைச்சர் டி.ஆர்.பிரஜா தகவல்!

கிருஷ்ணகிரி, டிச. 18 - கிருஷ்ணகிரி ஸ்ரீ தேவராஜ் தேவராஜ் மகாலில் வேலூர் மண்டலத்திற்குட்பட்ட கிருஷ்ணகிரி, திருப்பத்தூர், ராணிப்பேட்டை, வேலூர் மண்டல, திமுக தகவல் தொழில்நுட்ப அணி நிர்வாகிகள் ஆலோசனை கூட்டம் நடந்தது. கூட்டத்திற்கு கிருஷ்ணகிரி கிழக்கு மாவட்ட தி.மு.க. செயலாளர் மதியழகன் எம்எல்ஏ., தலைமை வகித்தார். தகவல் தொழில்நுட்ப அணி மாநில துணைச் செயலாளர் இசை வரவேற்றார்.

உணவு மற்றும் உணவுப் பொருள் வழங்கல் துறை அமைச்சர் அரசுக்கர்பாணி முன்னிலை வகித்தார்.

இக்கூட்டத்தில் கலந்து கொண்ட தொழில்துறை அமைச்சரும், தகவல் தொழில்நுட்ப அணி மாநிலச் செயலாளருமான டி.ஆர்.பிரஜா செய்தியாளர்களிடம் கூறியதாவது: - தி.மு.க. தகவல் தொழில்நுட்ப அணி மண்டல கூட்டங்கள் தமிழகம் முழுவதும் நடந்து வருகிறது. அதன்படி வேலூர் மண்டல அளவிலான கூட்டம் இங்கு நடந்தது.

வருகின்ற 2026 சட்டமன்றத் தேர்தலில் தி.மு.க. கூட்டணி 234 தொகுதிகளிலும் வெற்றி பெற குழுவாக பாடுபட வேண்டும் என அறிவுரை வழங்கி உள்ளோம். தொழில் முதலீட்டாளர் மாநாட்டில் போடப்பட்ட ஒப்பந்தங்கள் அனைத்தும் செயல்படுத்த என்னுடைய தலைமையில், தலைமைச் செயலாளர் மற்றும் அனைத்து துறை செயலாளர்கள் இணைந்து ஒருங்கிணைப்புக் குழுவை முதலமைச்சர் உருவாக்கியுள்ளார்.

இந்தக் குழு ஒப்பந்தங்களை முதலீடுகளாக மாற்று தொடர்பான தொடர்ந்து ஆலோசனைக் கூட்டங்கள் நடத்தி வருகிறோம். ஒப்பந்தங்கள் அனைத்தும் முதலீடுகளாக மாற்ற 70% பணிகள் நிறைவு பெற்றுள்ளது. முதல்வர், வெளிநாடு சுற்றுப்பயணம் சென்று பெறப்பட்ட ஒப்பந்தங்களும் 100% முதலீடுகளாக வருகின்றன.

தமிழகத்தில் உள்ள 20 லட்சம் இளைஞர்களுக்கு ஏஜ தொழில்நுட்பத்தில் வேலைவாய்ப்பு குறித்த திறன் பயிற்சி அளிக்கும்



கும் பணி நடைபெற்று வந்து கொண்டிருக்கிறது. விரைவில் அதற்கான அறிவிப்புகளை வெளியிடுவார்கள். திமுக ஆட்சியில் தான்



இவ்வாறு அவர் தெரிவித்தார்.



தி.மு.க. இளைஞர் அணி



மாண்புமிகு துணை முதலமைச்சரும், கழக இளைஞர் அணிச் செயலாளருமான திரு.உதயநிதி ஸ்டாலின் அவர்களின் சுற்றுப்பயண அறிவிப்பு

மாண்புமிகு துணை முதலமைச்சரும், கழக இளைஞர் அணிச் செயலாளருமான திரு.உதயநிதி ஸ்டாலின் அவர்கள் அரசு மற்றும் கழக நிகழ்ச்சிகளில் பங்கேற்க, இரண்டு நாள் சுற்றுப்பயணமாக கோவை, திருப்பூர் மாவட்டங்களுக்குச் செல்கிறார். அங்கு அவர் கலந்துகொள்ளும் நிகழ்ச்சிகளின் விவரம் வருமாறு:

18/12/2024 புதன்கிழமை

நேரம்	நிகழ்ச்சி	இடம்
மதியம் 03:00 மணி	திறன் மற்றும் வேலைவாய்ப்பு மையம் தொடங்கி வைத்தல்.	அரசினர் தொழில்நுட்பக் கல்லூரி, கோயம்புத்தூர்.
மாலை 04:00 மணி	கிறிஸ்துமஸ் நலத்திட்ட உதவிகள் வழங்குதல்.	பெத்தேல் மாநகர பேராலயம், சத்தியமங்கலம் சாலை, கோயம்புத்தூர்.
மாலை 05:00 மணி	கோவை மக்களவை உறுப்பினர் அலுவலகம் திறப்பு.	வ.உ.சி. மைதானம், கோயம்புத்தூர்
மாலை 05:30 மணி	கோவை வடக்கு - தெற்கு - மாநகர் மாவட்ட சார்பு அணி நிர்வாகிகளுடனான சந்திப்பு.	எஸ்.என்.ஆர். கலையாரங்கம், நவ இந்தியா அருகில், பீளமேடு, கோயம்புத்தூர்.

19/12/2024 வியாழக்கிழமை

காலை 10:00 மணி	பேராசிரியர் பிறந்த நாளை முன்னிட்டு அவரது திருவுருவப் படத்திற்கு மரியாதை செய்தல்.	இரயில் நிலையம் எதிரில், திருப்பூர்.
காலை 10:15 மணி	திருப்பூர் தெற்கு தொகுதி கலைஞர் நூலகம் திறப்பு விழா.	சூர்யா நகர், ஏ.பி.டி. சாலை, கருவம்பாளையம், திருப்பூர்.
காலை 10:30 மணி	திருப்பூர் மாவட்டத்தில் செயல்படுத்தப்படும் அரசுத் திட்டங்கள் குறித்த ஆய்வுக் கூட்டம்.	ஆட்சியர் அலுவலகம், திருப்பூர்.
மதியம் 01:00 மணி	திருப்பூர் வடக்கு மாவட்ட சார்பு அணி நிர்வாகிகளுடனான சந்திப்பு.	பாப்பீஸ் ஹோட்டல், திருப்பூர்.
மாலை 06:00 மணி	கழகக் கொள்கைப் பரப்புக்குழு இணைச் செயலாளர் வி.சி.சந்திரகுமார் இல்லத் திருமண வரவேற்பு விழா.	முத்து மஹால் திருமண மண்டபம், ஈரோடு-பெருந்துறை சாலை, வேப்பம்பாளையம், ஈரோடு.



“அன்பகம்”
தேனாம்பேட்டை
சென்னை-18
நாள் : 16-12-2024

